

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmadbhāgavatē caturthaskandhē

॥ rudragītam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ rudragītam ॥

śrīrudra uvāca

jitaṃ ta ātmaviddhurya svastayē svastirastu mē |
bhavatā rādhasā rāddhaṃ sarvasmā ātmanē namaḥ ॥ 1 ॥

namaḥ paṅkajanābhāya bhūtasūkṣmēndriyātmanē |
vāsudēvāya śāntāya kūṭasthāya svarōciṣē ॥ 2 ॥

saṅkarṣaṇāya sūkṣmāya durantāyāntakāya ca |
namō viśvaprabōdhāya pradyumnāyāntarātmanē ॥ 3 ॥

namō namō'niruddhāya hr̥ṣīkēśēndriyātmanē |
namaḥ paramahaṃsāya pūrṇāya nibhṛtātmanē ॥ 4 ॥

svargāpavargadvārāya nityaṃ śuciṣadē namaḥ |
namō hiraṇyavīryāya cāturhōtrāya tantavē ॥ 5 ॥

nama ūrja iṣē trayyāḥ patayē yajñarētasē |
tr̥ptidāya ca jīvānāṃ namaḥ sarvarasātmanē ॥ 6 ॥

sarvasattvātmadēhāya viśēṣāya sthavīyasē |
namastrailōkyapālāya saha oḅjōbalāya ca ॥ 7 ॥

arthaliṅgāya nabhasē namō'ntarbahirātmanē |
namaḥ puṇyāya lōkāya amuṣmai bhūrivarcasē ॥ 8 ॥

pravṛttāya nivṛttāya pitṛdēvāya karmaṇē |
namō'dharmavipākāya mṛtyavē duḥkhadāya ca || 9 ||

namasta āśiṣāmīśa manavē kāraṇātmanē |
namō dharmāya bṛhatē kṛṣṇāyākunṭhamēdhasē |
puruṣāya purāṇāya sāṅkhyayōgēśvarāya ca || 10 ||

śaktitrayasamētāya mīdhuṣē'haṅkṛtātmanē |
cēta ākūtirūpāya namō vācōvibhūtayē || 11 ||

darśanaṃ nō didṛkṣūṇāṃ dēhi bhāgavatārcitam |
rūpaṃ priyatamaṃ svānāṃ sarvēndriyaguṇāñjanam || 12 ||

snigdhaprāvṛdghanaśyāmaṃ sarvasaundaryasaṅgraham |
cārvāyatacaturbāhuṃ sujātarucirānanam || 13 ||

padmakōśapalāśākṣaṃ sundarabhrū sunāsikam |
sudvijam sukapolāsyam samakarṇavibhūṣaṇam || 14 ||

prītiprahasitāpāṅgamalakairūpaśōbhitam |
lasatpaṅkajakiñjalkadukūlam mṛṣṭakuṇḍalam || 15 ||

sphuratkirīṭavalaya hāranūpuramēkhalam |
śaṅkhacakraḡadāpadma mālāmaṇyuttamarddhimat || 16 ||

siṃhaskandhatviṣō bibhratsaubhagagrīvakaustubham |
śriyānapāyinyā kṣipta nikaṣāśmōrasōllasat || 17 ||

pūrarēcakasaṃvigna valivalgudalōdaram |
pratisaṅkrāmayadvīśvam nābhyāvartagabhīrayā || 18 ||

śyāmaśrōṇyadhirōciṣṇu dukūlasvarṇamēkhalam |
samacārvaṅghrijaṅghōru nimnajānusudarśanam || 19 ||

padā śaratpadmapalāśarōciṣā
nakhadyubhirnō'ntaraghaṃ vidhunvatā |
pradarśaya svīyamaḥpāstasādhvasaṃ
padaṃ gurō mārgagurustamōjuṣām || 20 ||

ētadrūpamanudhyēyamātmaśuddhimabhīpsatām |
yadbhaktiyōgō'bhayadaḥ svadharmamanutiṣṭhatām || 21 ||

bhavān bhaktimatā labhyō durlabhaḥ sarvadēhinām |
svārājyasyāpyabhimata ēkāntēnātmavidgatiḥ || 22 ||

taṃ durārādhyamārādhyā satāmapi durāpayā |
ēkāntabhaktyā kō vāñchētpādamūlaṃ vinā bahiḥ || 23 ||

yatra nirviṣṭamaraṇaṃ kṛtāntō nābhimanyatē |
viśvaṃ vidhvaṃsayan vīryaśauryavisphūrjitabhruvā || 24 ||

kṣaṇārdhēnāpi tulayē na svargaṃ nāpunarbhavam |
bhagavatsaṅgisaṅgasya martyānāṃ kimutāśiṣaḥ || 25 ||

athānaghāṅghrēstava kīrtitīrtha yō -
rantarbahīḥsnānavidhūtapāpmanām |
bhūtēṣvanukrōśasusattvaśīlināṃ
syātsaṅgamō'nugraha ēṣa nastava || 26 ||

na yasya cittaṃ bahirarthavibhramaṃ
tamōguhāyāṃ ca viśuddhamāviśat |

yadbhaktiyōgānugr̥hītamañjasā
munirvicaṣṭē nanu tatra tē gatim || 27 ||

yatrēdaṃ vyajyatē viśvaṃ viśvasminnavabhāti yat |
tat tvam̥ brahma paraṃ jyōtirākāśamiva viṣṭram || 28 ||

yō māyayēdaṃ pururūpayāsr̥jad -
bibharti bhūyaḥ kṣapayatyavikriyaḥ |
yadbhēdabuddhiḥ sadivātmaduḥsthayā
tamātmatantram̥ bhagavan pratīmahi || 29 ||

kriyākalāpairidamēva yōginaḥ
śraddhānvitāḥ sādhu yajanti siddhayē |
bhūtēndriyāntaḥkaraṇōpalakṣitaṃ
vēdē ca tantrē ca ta ēva kōvidāḥ || 30 ||

tvamēka ādyaḥ puruṣaḥ suptaśakti -
stayā rajaḥsattvatamō vibhidyatē |
mahānaḥam̥ khaṃ marudagnivārdharāḥ
surarṣayō bhūtagaṇā idam̥ yataḥ || 31 ||

sr̥ṣṭam̥ svaśaktyēdamanupraviṣṭa -
ścaturvidham̥ puramātmām̥śakēna |
athō vidustaṃ puruṣam̥ santamanta -
rbhuñktē hr̥ṣīkairmadhu sārāgham̥ yaḥ || 32 ||

sa ēṣa lōkānaticaṇḍavēgō
vikarṣasi tvam̥ khalu kālayānaḥ |
bhūtāni bhūtairanumēyatattvō
ghanāvalīrvāyurivāviṣahyaḥ || 33 ||

pramattamuccairiti kṛtyacintayā
pravṛddhalōbhaṃ viṣayēṣu lālasam |
tvamapramattaḥ sahasābhipadyasē
kṣullēlihānō'hirivākhumantakaḥ || 34 ||

kastvatpadābjaṃ vijahāti paṇḍitō
yastē'vamānavyayamānakētaṇaḥ |
viśaṅkayāsmadgururarcati sma yad -
vinōpapattiṃ manavaścaturdaśa || 35 ||

atha tvamasi nō brahman paramātman vipaścitām |
viśvaṃ rudrabhayadhvastamakutaścīdbhayā gatiḥ || 36 ||

idaṃ japata bhadraṃ vō viśuddhā nṛpanandanāḥ |
svadharmamanutiṣṭhantō bhagavatyarpitāśayāḥ || 37 ||

tamēvātmānamātmasthaṃ sarvabhūtēṣvavasthitam |
pūjayadhvaṃ gṛṇantaśca dhyāyantaścāsakṛddharim || 38 ||

yōgādēśamupāsādyā dhārayantō munivratāḥ |
samāhitadhiyaḥ sarva ētadabhyasatādr̥tāḥ || 39 ||

idamāha purāsmākaṃ bhagavān viśvasṛkpatiḥ |
bhṛgvādīnāmātmajānāṃ sisṛkṣuḥ saṃsisṛkṣatām || 40 ||

tē vayaṃ nōditāḥ sarvē prajāśargē prajāśvarāḥ |
anēna dhvastatamasāḥ sisṛkṣmō vividhāḥ prajāḥ || 41 ||

athēdaṃ nityadā yuktō japannavahitaḥ pumān |
acirācchrēya āpnōti vāsudēvaparāyaṇaḥ || 42 ||

śrēyasāmiha sarvēṣāṃ jñānaṃ niḥśrēyasaṃ param |
sukhaṃ tarati duṣpāraṃ jñānanauryasānārṇavam || 43 ||

ya imaṃ śraddhayā yuktō madgītaṃ bhagavatstavam |
adhīyānō durārādhyam harimārādhayatyasau || 44 ||

vindatē puruṣō'muṣmādyadyadicchatyasadatvaram |
madgītagītātsuprītācchrēyasāmēkavallabhāt || 45 ||

idaṃ yaḥ kalya utthāya prāñjaliḥ śraddhayānvitaḥ |
śṛṅuyācchrāvayēnmartyō mucyatē karmabandhanaiḥ || 46 ||

gītaṃ mayēdaṃ naradēvanandanāḥ
parasya puṃsaḥ paramātmanaḥ stavam |
japanta ēkāgradhiyastapō maha -
ccaradhvamantē tata āpsyathēpsitam || 47 ||
|| iti rudragītaṃ samāptam ||